

LEGIO MARIAE

SURVATECHIM MAGNNIM

Bapache ani Putache ani Povitr Atmeache nanvim
Amen.

Ie, Deva Povitr Atmea, Tujeam bhavartechim
kallzam bhor ani tanche sovem Tujea mogacho uzo
pettoi.

O Tujea Atmeak pattoi ani To tankam rochtolo.

Z Ani Tum sonvsarachem rup novem kortoloi.

PRARTHUM-IA

Deva, amchea Bapa, Tujea Povitr Atmeachim
dennim sonvsaracher otoi. Xubhvortomanachi xikovnn
suru korunk, Tuzo Atmo, Tuje Povitr Sobhecher
Tunvem pattoiloi. Atam, sogllea bhavarteam vorvim,
Atmo ho vaur sonvsarant chalu dovrum Krista amchea
Somia vorvim. Amen.

O Tum, Dhonia mhoje ontt ugoddtoloi

Z Ani mhoji jib Tuzo onod porgott'toli.

O Deva, Tuzo adar mhaka di,

Z Dhonia, mhaka adar diunk takit kor

O Mhoima Bapak ani Putak ani Povitr Atmeak

Z Adim, atam ani sodam sodankal. Amen.

*(Uprant Ruzaiche panch khonn ani Noman
Rannie Ucharchi)*

O Devache Povitr Maie, amche khatir vinoti kor.

Z Kristan bhasailam tem amkam favo zaunk.

PRARTHUM-IA

Deva, Tujea ekleach Putan, Aplea jivita, mornna ani punorjivontponna vorvim, sasnnik taronnachim follam amkam zoddun dovorleant, Bhagevont Ankvar Marieche bhov povitr Ruzaiche gutt niallun, tantunt asa tachi ami dekh gheunk, ani bhasailam tem amkam melloun di mhonn ami magtanv. Teach Krista amchea Somia vorvim. Amen.

- | | |
|-----------------------|--------------------|
| O Jezuchea Bhov | Z Kaklut amchi kor |
| Povitr Kallza | |
| O Mariechea khotavinn | Z Amche khatir mag |
| Kallza | |
| O Bhagevont Juze | Z Amche khatir mag |
| O Bhagevont Juanv | |
| Xubhvortmankara | Z Amche khatir mag |
| O Bhagevont Louis | |
| Marie de Montfort | Z Amche khatir mag |

Bapache ani Putache ani Povitr Atmeache nanvim. Amen.

CATENA LEGIONS

PROTIGAN: Uzvaddtea fantea porim, fuddem sorun ieta ti konn, chondrima porim sundor, suria porim porzollit, zhuzak manddlole fouje porim bhirankull ?

Mhozo Otmo Dhoniak vakhannta

✠ Ani mhozo jiv mhojea Soddvonndara Deva thaim murgott'ta

Z Tannem Aple chakorniche lhanvikaiecher dixtt ghali, hea fuddem soglleo pillgeo mhaka Bhagi mhonntoleo.

- O Sorvbollixtan mhoje thaim vhodd ojepam kelim.
Povitr Tachem nanv!
- Z Tachi kaklut pillgeche pillge Tachi bhokti
korteleank
- O Aplo bollixtt hat ubharun gorvixtt kallzacheank
ximpddaita.
- Z Podvedarank tanchea xinvasona voile xevttita
Lhanvikank voir kaddta.
- O Bhukeloleank boreo vastu diun dhadoxi korta,
Girestank riteam hatamnim portita.
- Z Aple kakluticho ugddas dhorun, Israel, Aplea
chakrak ballgita.
- O Ji kaklut amcheam purvozank bhasail'li
Abrahamank ani tache sonstik, sasnnachea
sasnnak, Amen.
- Z Mhoima Bapak ani Putak ani Povitr Atmeak adim,
atam ani sodam sondankal Amen.

PROTIGAN: Uzvaddtea fantea porim, fuddem sorun
ieta ti konn, chondrima porim sundor, suria porim
porzollit, zhuzak manddlele fouje porim bhirankull?

- O Marie nixkollounk gorb sombhovlele
- Z Ami tuka ulo martoleam khatir vinoti kor.

PRARTHUM-IA

Dhonia, Jezu Krista, Bapa sovem Tum amcho
Modesti, Tuji avoi, Bhov Bhagevont Ankvar, amchi
avoi ani xeratin zaunchi mhonn Tuji khuxi zali. Tuje
upkar magunk ietolim, Tech Maie udexim Tujea
bholeponnan te soglle mellun, tim khuxal zaum.
Amen.

NIMANNIM MAGNNIM

Bapache ani Putache ani Povitr Atmeache nanvim. Amen.

Devache Bhagevont Maie, tujea gopant ami uddun ietanv, amcheam gorzamnim, tum amchea magnneachi beporva korinaka, punn sogllea vignantlim amkam sodanch nivar, mhoimevont ani sodovi Ankvari.

- O Khotavinn Marie, sogllea kurpanche Askarinni
(Praesidiumak dil'lem nanv gheunchem)
Z Amche khatir mag.
O Bhagevont Mingel ani Bhagevont Gabriel
Z Amche khatir magat
O Sorginchea sogllea Podvedaramno Mariechea
Legianvanchea Boddveamno
Z Amche khatir magat
O Bhegevont Juanv Baptista
Z Amche khatir mag
O Bhagevont Pedru ani Paulu
Z Amche khatir magat.

PRARTHUM-IA

Dhonia, ami Mariechea bavttea khal vavurtanv tankam sonvsaracher zoit vhorta, toslo Tujer upott bhavart ani ticher visvas di. Mogan pettoilolo jivo bhavart amkam di. Hea bhavarta vorvim, soglleo amcheo kornneo fokot Tujea moga pasot korunk ani sodanch amchea pelea thaim Tukach polleunk ani seva-chakri korunk favo kor. Amchea jivitacheam khursam, koxttam ani oddchoddnean modem, amkam thir ani ek

ghott khoddpa porim halonam toslo bhavart amkam di,
hea vorvim sogllea jivitachea khursam, trasam, ani
uskeam modem ami xant ani bollvont ravum
bhienastanam Tuje mhoimek boreo kornneo korunk ani
mon'xanchi soddvonn zoddunk, amkam ek kalljidar
bhavart favo kor. Ek bhavart zo Legianvancho ujeacho
khambo zatolo.

- amkam ekcharan fuddem vhorunk
 - soglle suvater deivik mogacho uzo pettounk
 - kallokhant ani mornnache savllent asat tankam
uzvaddaunk
 - xellmollim asat tankam khotkhotit korunk
 - patkachea mornnant asat tankam, jivitant uttaunk;
- Ani amkam-i xantiche vatter marg-dorxonn ditolo; Hea
vorvim-hea jivitachem zhuz somplea uprant-
Legianvancho konnuch eklo bhairainastanam, Tujea
mogachea ani onodachea rajeant ami novean ekttaim
zaum. Amen.

Devache kaklutin, amchea melolea legianvanchea
vangddeank ani soglleam sompun gel'lea bhavartean,
sasnnacho visov mellum. Amen

(Iadnik asot zalear axirvad dita: na zalear “Bapache,
Putache ani Povitr Atmeache nanvim, Amen”).

Nikhil Obstat
Lar de Estudantes, Altinho,
Panjim, Goa. 20.10.2001
Fr. Aleixo Menezes
Censor Deputatus

CP/2492/2001
Imprimatur
Paco Patriarcal, Panjim
Goa. 1st November, 2001
✠ Filipe Neri Ferrao
Auxiliary Bishop